



‘பசுமை சைதை’ சார்பில் புயல் காரணமாகச் சேதமடைந்த மரங்களுக்கு ஈடாக

5000 மரக்கன்றுகளை நடும் பணி ; பருவத்தே பயிர் செய்யும் முயற்சி!

சமூக வலைதளப் பதிலில் - முதல்வர் மு.க.ஸ்டாலின் பாராட்டு!



சென்னை, டிச. 23-
திராவிட முன்னேற்றக் கழகத்தின் தலைவரும் முதலமைச்சருமான மு.க.ஸ்டாலின் அவர்கள் வெளியிட்டுள்ள சமூக வலைதளப் பதிவு வருமாறு:
காலநிலை மாற்றத்தை உலகளாவிய கூட்டு நடவடிக்கையின் வழியாக மட்டுமே எதிர்கொள்ள முடியும். அதுவே தீர்வாகும்!
இந்த விழிப்புணர்வுடன், ஆறு ஆண்டு

களுக்கு முன்பே என்னால் தொடங்கி வைக்கப்பட்டு, 1 லட்சத்து 10 ஆயிரம் மரங்களை நட்டுப் பராமரித்து வரும் பசுமை சைதை சார்பில் Cyclone Michaug காரணமாகச் சேதமடைந்த மரங்களுக்கு ஈடாக 5000 மரக்கன்றுகளை நடும் பணி ‘பருவத்தே பயிர் செய்யும்’ முயற்சி!
இவ்வாறு முதல்வர் மு.க.ஸ்டாலின் அவர்கள் சமூக வலைதளப் பதிலில் குறிப்பிட்டுள்ளார்.



திண்டுக்கல் மாவட்ட நிர்வாகம் மற்றும் கிழக்கு, மேற்கு மாவட்டக் கழகத்தின் சார்பில் மழைவெள்ளத்தால் பாதிக்கப்பட்ட தென் மாவட்ட மக்களுக்கு ரூ.4 கோடி மதிப்பிலான நிவாரணப் பொருட்களை அமைச்சர்கள் இ.பெரியசாமி, அர.சக்கரபாணி, கிழக்கு மாவட்டச் செயலாளர் இ.பெ.செந்தில்குமார் ஆகியோர் அனுப்பி வைத்தனர். உடன் மாவட்ட ஆட்சித்தலைவர் பூங்கொடி உள்ளார்.

திண்டுக்கல் மாவட்ட நிர்வாகம், கிழக்கு - மேற்கு மாவட்டக் கழகங்கள் சார்பில்

மழை வெள்ளத்தால் பாதிக்கப்பட்டோருக்கு ரூ. 4 கோடியில் நிவாரணப் பொருட்கள்!

அமைச்சர்கள் இ.பெரியசாமி - அர.சக்கரபாணி அனுப்பி வைத்தனர்!

திண்டுக்கல், டிச. 23 -
திண்டுக்கல் மாவட்ட நிர்வாகம் மற்றும் கிழக்கு மேற்கு மாவட்ட தி.மு.க. சார்பில் மழை வெள்ளத்தால் பாதிக்கப்பட்ட தென் மாவட்ட மக்களுக்கு ரூ.4 கோடி மதிப்பிலான நிவாரணப் பொருட்களை அமைச்சர்கள் இ.பெரியசாமி, அர.சக்கரபாணி ஆகியோர் கொடியைசெத்து அனுப்பி வைத்தனர். தமிழகத்தில் வடகிழக்கு பருவமழை தீவிரம் அடைந்துள்ள நிலையில் தென் மாவட்டங்களான நெல்லை, தூத்துக்குடி, கன்னியாகுமரி, தென்காசி ஆகிய மாவட்டங்கள் வெள்ளத்தால் மிகவும் பாதிக்கப்பட்டுள்ளது. இதனால் அப்பகுதியில் உள்ள பொதுமக்கள் வாழ்வாதாரம் இழந்து தவிக்கின்றனர். குறிப்பாக அவர்களுக்கு அன்றாட அத்தியாவசிய பொருட்கள் கிடைப்பில்

ஏற்பட்டுள்ளது. இதனால் மழை வெள்ளத்தால் பாதிக்கப்பட்ட தென்மாவட்டங்களில் உள்ள பொதுமக்களுக்கு தங்களால் இயன்ற உதவிகளை செய்ய வேண்டும் என தமிழக முதலமைச்சர் மு.க.ஸ்டாலின் அவர்கள் வேண்டுகோள் விடுத்திருந்தார்.
இதையடுத்து மழை வெள்ளத்தால் பாதிக்கப்பட்ட தென்மாவட்ட பொதுமக்களுக்கு உதவும் வகையில் திண்டுக்கல் திமுக கிழக்கு, மேற்கு மாவட்டம் சார்பில் ரூ.2 கோடியே 22 லட்சம் மதிப்பிலான நிவாரணப் பொருட்கள் மற்றும் மாவட்ட நிர்வாகம் சார்பில் ரூ.1 கோடியே 78 லட்சம் மதிப்பிலான நிவாரணப் பொருட்கள் சேரிக்கப்பட்டன. இதில் தண்ணீர் பாட்டில்கள், அரிசி, சமையல் எண்ணெய், பருப்பு வகைகள், பாய், கைலி, நைட்டி,

நாப்கின், சேலை போர்வை போன்ற அத்தியாவசிய பொருட்கள் மற்றும் காய்கறிகள் ஆகியவை அடங்கும் இந்த 27 நிவாரணப் பொருட்கள் 27 லாரிகளில் அனுப்பி வைக்கும் நிகழ்வு திண்டுக்கல் கலெக்டர் அலுவலகம் அருகே நடைபெற்று நிகழ்ச்சியில் ஊரக வளர்ச்சி துறை அமைச்சர் பெரியசாமி உணவு மற்றும் உணவுப் பொருள் வழக்குகள் துறை அமைச்சர் அர.சக்கரபாணி ஆகியோர் கலந்துகொண்டு கொடியைசெத்து லாரிகளை பாதிக்கப்பட்ட மாவட்டங்களுக்கு அனுப்பி வைத்தனர்.
பின்னர் அமைச்சர் இ.பெரியசாமி செய்தியாளர்களிடம் பேசுகையில், “தென் மாவட்டங்களில் மழை வெள்ளத்தால் பாதிக்கப்பட்ட பொது மக்க

ளுக்கு நிவாரணம் வழங்க வேண்டும் என தமிழக முதலமைச்சர் வேண்டுகோள் விடுத்திருந்தார். அதன் அடிப்படையில் திண்டுக்கல் மாவட்ட நிர்வாக கிழக்கு மேற்கு மாவட்ட கழகத்தின் சார்பிலும் முதல் கட்டமாக நிவாரணப் பொருட்கள் அனுப்பி வைக்கப்பட்டது மேலும் தொடர்ந்து நிவாரணப் பொருட்கள் அனுப்பி வைக்கப்படும் என்றார்.
இந்நிகழ்வில் கிழக்கு மாவட்ட செயலாளரும், செந்தில்குமார் எம்.எல்.ஏ. கலெக்டர் பூங்கொடி, இயக்குனர் திலகவதி, டி.ஆர்.ஒஷேக் முகைதீன், துணைமேயர் ராஜப்பா, மாவட்ட பொருளாளர் சக்தியமூர்த்தி, மாவட்ட கவுன்சிலர் விஜயன், ஒன்றிய செயலாளர்கள் நெடுஞ்செழியன், வெள்ளிமலை, மாதாநாடு பொருளாளர் சரவணன் உட்பட பலர் கலந்து கொண்டனர்.

தூத்துக்குடி மாவட்டத்தில் இயல்புநிலை திரும்புகிறது!

இரயில் - பேருந்து சேவைகள் மீண்டும் தொடங்கின!

தூத்துக்குடி, டிச. 23-
மழை வெள்ளத்தால் பாதிக்கப்பட்ட தூத்துக்குடி மாவட்டத்தில் மெல்ல மெல்ல இயல்புநிலை திரும்பி வருகிறது. ரயில் மற்றும் பேருந்து சேவைகள் தொடங்கப்பட்டு உள்ளன. தூத்துக்குடி-திருநெல்வேலி, தென்காசி மற்றும் கன்னியாகுமரி மாவட்டங்களில் டிசம்பர் 17 மற்றும் 18 ஆகிய தேதிகளில் பெய்த அதிகமழையின் காரணமாக பல்வேறு இடங்களில் மழை வெள்ளம் தேங்கியது. அரசு மேற்கொண்ட துரித நடவடிக்கைகளால் கன்னியாகுமரி, நெல்லை, தென்காசி மாவட்டங்களில் இயல்புநிலை திரும்பியுள்ளது. தூத்துக்குடி மாவட்டத்தில் பல இடங்களில்

தண்ணீர் வடிந்துள்ள நிலையில் ஒருசில இடங்களில் உள்ள தண்ணீரை வெளியேற்ற அதி காரிகள் துரித நடவடிக்கை எடுத்து உள்ளனர்.
மு த ல மை ச ச ர் மு.க.ஸ்டாலின் அவர்கள் தூத்துக்குடி மற்றும் நெல்லை மாவட்டங்களில் மழை பாதிப்புக்களை பார்வையிட்டு மீட்பு மற்றும் நிவாரணப்பணிகளை துரிதப்படுத்த உத்தரவிட்டார். இந்நிலையில் தூத்துக்குடியில் பெரும்பாலான இடங்களில் தண்ணீர் வடிந்ததை அடுத்து மீண்டும் ரயில் போக்குவரத்து தொடங்கியுள்ளது. சென்னையில் இருந்து நேற்று முன்தினம் புறப்பட்டு சென்ற முத்துநகர் உள்ளிட்ட பல்வேறு ரயில்கள்

நேற்று தூத்துக்குடி வரை இயக்கப்பட்டன.
திருச்செந்தூர், கோவில்பட்டியில் இருந்து பிற இடங்களுக்கு பேருந்துகள் இயக்கப்பட்டன. தூத்துக்குடியில் தடிகள் திறக்கப்பட்டதால் இயல்பு நிலை திரும்புகிறது.
முக்கிய சாலைகளில் தேங்கியிருந்த மழைநீர் வடிந்து இருப்பதால் பேருந்துகள் சேவையும் தொடங்கப்பட்டுள்ளது. தூத்துக்குடி, திருச்செந்தூர், கோவில்பட்டி உள்ளிட்ட இடங்களில் இருந்து பிற மாவட்டங்களுக்கு பேருந்துகள் இயக்கப்பட்டு வருகின்றன. இதேபோல் நகரில் ஒரு சில பகுதிகளில் கடைகள்

திறக்கப்பட்டுள்ளதால் தூத்துக்குடியில் மெல்ல மெல்ல இயல்புநிலை திரும்பி வருகிறது. தூத்துக்குடியில் அதி கனமழையால் வெள்ளம் குழந்தை பகுதிகளில் இருந்த பொதுமக்கள் உடனடியாக மீட்கப்பட்டு அரசின் முகாம்களில் தங்க வைக்கப்பட்டுள்ளனர். அவர்களுக்கு தேவையான உணவு, குடிநீர் உள்ளிட்ட வசதிகளை அரசு செய்து கொடுத்துள்ளது. தங்கள் வீடுகளில் தண்ணீர் புகுந்தாலும் நிவாரண முகாம்களில் தங்குவதற்கு ஏற்பாடு செய்து மூன்று வேளையும் தரமான உணவு வழங்கி உடைகளும் வழங்கிய அரசுக்கு பொதுமக்கள் நன்றி தெரிவித்துள்ளனர்.



சென்னை அண்ணா அறிவாலயம், கழக அலுவலகத்தில் தமிழ்நாடு முதலமைச்சர் ஸ்டாலின் அவர்களை இரண்டாம் முறையாக அண்ணாநகர் டவர் கிளப் தலைவராகப் பொறுப்பேற்றுள்ள கழக அயலக அணியின் தலைவரும் வடசென்னை நாளாளுமன்ற உறுப்பினருமான டாக்டர் கலாநிதி வீராசாமி, இந்த கிளப்பின் மற்ற நிர்வாகிகளான துணைத் தலைவர் பாலசுப்பிரமணியன், செயலாளர் வரதராஜன், துணைச் செயலாளர் ரவி, பொருளாளர் செல்வம் மற்றும் டவர் கிளப் உறுப்பினர் ஆசைத்தம்பி ஆகியோர் சந்தித்து மிக்ஜாம் புயலால் பாதிக்கப்பட்ட மக்களுக்காக அண்ணாநகர் டவர் கிளப் சார்பில் முதலமைச்சர் பொது நிவாரண நிதிக்கு 20 லட்சம் ரூபாய்க்கான காசோலையினை வழங்கினர்.

146 எதிர்க்கட்சி எம்.பி.க்கள் இடைநீக்கம் செய்யப்பட்டதற்குக் கண்டனம்!

டெல்லி ஐந்தாம் மந்தரில் “இந்தியா” கூட்டணிக் கட்சிகள் போராட்டம்!

மல்லிகார்ஜுன கார்கே, ராகுல் காந்தி, சீதாராம் யெச்சூரி, திருச்சி சிவா பங்கேற்பு!

டெல்லி, டிச. 23-
நாடாளுமன்றத்தில் எதிர்க்கட்சிகளைச் சேர்ந்த எம்.பி.க்கள் 146 பேர் இடைநீக்கம் செய்யப்பட்ட விவகாரத்தில் ஒன்றிய பா.ஜ.க. அரசைக் கண்டித்து, டெல்லி ஐந்தாம் மந்தரில் இந்தியா கூட்டணிக் கட்சிகள் சார்பில் போராட்டம் நடைபெற்றது.
நாடாளுமன்ற கூட்டம் நடைபெற்று கொண்டிருந்த போது, திடீரென 2 பேர் உள்ளே புகுந்து புகைக் குண்டுகளை வீசினர். நாட்டின் ஜனநாயகத்தின் உறைவிடமாக கருதப்படும் நாடாளுமன்றத்துக்குள் புகுந்து நடத்தப்பட்ட இந்த தடாகுத்துல் அங்குள்ள பாதுகாப்பு ஏற்பாடுகள் குறித்து பலத்த கேள்வியையும் சந்தேகத்தையும் எழுப்பியுள்ளது. இதைடுத்து இந்த விவகாரம் குறித்து ஒன்றிய உள்துறை அமைச்சர் அமித் ஷா விரிவான விளக்கம் அளிக்கக்கோரி நாடாளுமன்றத்தில் எதிர்க்கட்சி எம்.பி.க்கள் தொடர்ந்து வலியுறுத்தினர். அவர்களின் இந்த நியாயமான கோரிக்கையை அமித் ஷாவோ, ஒன்றிய அரசோ ஏற்கவில்லை. மேலும் நாடாளுமன்ற இரு அவைகளைச் சேர்ந்த எதிர்க்கட்சி எம்.பி.க்கள் 146 பேர் இடைநீக்கம் செய்யப்பட்டனர். இதைக் கண்டித்து, டெல்லி ஐந்தாம் மந்தரில் இந்தியா கூட்டணிக் கட்சிகள் சார்பில் போராட்டம் நடைபெற்றது. இந்த போராட்டத்தில் பேசிய காங்கிரஸ் முன்னணி தலைவர் மல்லிகார்ஜுன கார்கே, நாடாளுமன்றத்தில் பேச அனைத்து எம்.பி.க்களுக்கும் சம உரிமை அளிக்கப்பட்டுள்ளதென்றும், ஆனால் நோட்டீஸ் அளித்தும் தங்களுக்கு பேச வாய்ப்பு அளிக்கப்படவில்லை என்றும் குற்றம் சாட்டினார். தலித் எம்.பி.க்களை பேச ஒன்றிய பா.ஜ.க. அரசு அனுமதிக்காதது ஏன் என்றும் கேள்வி எழுப்பினார். எதிர்க்கட்சி எம்.பி.க்களை இடைநீக்கம் செய்துவிட்டு, சர்ச்சைக்குரிய மசோதாக்களை ஒன்றிய அரசு ஒருமனதாக நிறைவேற்றி விட்டதாகவும் கார்கே

ஒரு நாளின் ஏழரை மணிநேரத்தை கைப்பெரியில் செலவிடுகின்றனர் என தெரியவந்துள்ளது.
இதற்கு என்ன காரணம், நாட்டின் இளைஞர்களின் வேலைவாய்ப்பு பறிக்கப்பட்டுள்ளது. நமது ஊடக நண்பர்களும் ஆளுங்கட்சிக்கு ஆதரவாகவே செய்திகளை வெளியிடுகின்றனர்.
போராட்டத்தில் பேசிய காங்கிரஸ் தலைவர் மல்லிகார்ஜுன கார்கே, நாடாளுமன்றத்தில் பேச அனைத்து எம்.பி.க்களுக்கும் சம உரிமை அளிக்கப்பட்டுள்ளதென்றும், ஆனால் நோட்டீஸ் அளித்தும் தங்களுக்கு பேச வாய்ப்பு அளிக்கப்படவில்லை என்றும் குற்றம் சாட்டினார். தலித் எம்.பி.க்களை பேச ஒன்றிய பா.ஜ.க. அரசு அனுமதிக்காதது ஏன் என்றும் கேள்வி எழுப்பினார். எதிர்க்கட்சி எம்.பி.க்களை இடைநீக்கம் செய்துவிட்டு, சர்ச்சைக்குரிய மசோதாக்களை ஒன்றிய அரசு ஒருமனதாக நிறைவேற்றி விட்டதாகவும் கார்கே

விமர்சித்தார்.
இந்தியா கூட்டணி ஏற்பட காரணமே நாட்டின் ஜனநாயகத்தை அடியோடு அழிக்க நினைக்கும் பிரதமர் மோடியும், அமிதஷாவும் தான். அவையில் சம உரிமை என்ற பேச்சுக்கே இடமில்லை. உறுப்பினர்களுக்கு பேசுவதற்கு உரிமை அளிக்கப்படாவிட்டால் பிரச்சினைகளுக்கு எப்படி தீர்வு காண்பது. மோடியை ஆட்சியில் அமரவைத்த மக்களுக்கு அவரை எப்படி கீழே இறக்குவது என்பது குறித்தும் தெரியும் என்றும் கார்கே தெரிவித்தார்.
இந்த போராட்டத்தில் தேசியவாத காங்கிரஸ் தலைவர் சரத் பவார், தி.மு.க. மாநிலங்களவை குழுத் தலைவர் திருச்சி சிவா, மார்க்சிஸ்ட் கம்யூனிஸ்ட் கட்சியின் பொது செயலாளர் சீதாராம் யெச்சூரி, இந்திய கம்யூனிஸ்ட் கட்சி பொதுச் செயலாளர் டி.ராஜா உள்ளிட்டோரும் கலந்து கொண்டனர்.

தூத்துக்குடி ஏரல் பகுதியில் - அமைச்சர்

உதயநிதி ஸ்டாலின் நிவாரண உதவிகள் வழங்கினார்!

மீட்பு நடவடிக்கைகளை துரிதப்படுத்த அதிகாரிகளுக்கு உத்தரவு!

தூத்துக்குடி, டிச. 23-
தூத்துக்குடியில் மழை வெள்ளம் பாதித்த பகுதிகளை அமைச்சர் உதயநிதி ஸ்டாலின் அவர்கள் பார்வையிட்டு மீட்பு நடவடிக்கைகளை தீவிரப்படுத்தினார். மழையால் பாதிக்கப்பட்ட மக்களுக்கு நிவாரண உதவிகளையும் அவர் வழங்கினார்.
தூத்துக்குடியில் மழை வெள்ளத்தால் பாதிக்கப்பட்ட பகுதிகளில் முழு வீச்சில் நடைபெற்று வருகின்றன. மழை பாதித்த பகுதிகளை முதலமைச்சர் மு.க.ஸ்டாலின் அவர்கள் நேற்று ஆய்வு செய்து மீட்பு பணிகளை துரிதப்படுத்தினார். இந்நிலையில் மழை பாதிப்பு ஏற்பட்டது முதல் தூத்துக்குடியில் பல்வேறு பகுதிகளை ஆய்வு மேற்கொண்டு மீட்பு நடவடிக்கைகளை துரிதப்படுத்த திய அமைச்சர்

உதயநிதி ஸ்டாலின் நேற்று ஏரல் பகுதியில் மழை பாதிப்புகளை பார்வையிட்டார். மழையால் இடிந்து விழுந்த வீடுகளையும் அவர் பார்வையிட்டார். மீட்பு நடவடிக்கைகள் துரிதப்படுத்துமாறு அவர் அதிகாரிகளுக்கு உத்தரவிட்டார்.
நிவாரண முகாம்களில் தங்கியுள்ளவர்களுக்கு அமைச்சர் உதயநிதி ஆறுதல் மழையால் பாதிக்கப்பட்ட

மக்களுக்கு நிவாரண உதவிகளையும் வழங்கினார்.
இதைத் தொடர்ந்து மழையால் பாதிக்கப்பட்டு முகாம்களில் தங்க வைக்கப்பட்டுள்ளவர்களை அவர் சந்தித்து ஆறுதல் தெரிவித்தார். தொடர்ந்து மழை வெள்ளத்தால் பாதிக்கப்பட்ட மக்களுக்கு நிவாரண உதவிகளையும் அமைச்சர் உதயநிதி ஸ்டாலின் அவர்கள் வழங்கினார்.



தூத்துக்குடி குடியிருப்பு பகுதியில் மழை வெள்ளத்தால் பாதிக்கப்பட்ட மக்களுக்கு கழக துணைப் பொதுச் செயலாளர் கனிமொழி கருணாநிதி எம்.பி. நலத் திட்ட உதவிகளை வழங்கினார்.